



ምኽንሻብ/ምቕራጽ ብልዕቲ ጓልኣንስተይቲ (Female Genital Mutilation/Cutting)

ምኽንሻብ/ምቕራጽ ብልዕቲ ጓልኣንስተይቲ እንታይ እዩ?

ምኽንሻብ/ምቕራጽ ብልዕቲ ጓልኣንስተይቲ፡ ሕክምናዊ ምኽንያት ዘይብልካ ክነሱ ንክባቢ ብልዕቲ ጓልኣንስተይቲ ደይመደይ ኢልካ እትፍጽሞ ምቕራጽ ወይ ምእላይ እዩ። ምቕራጽ፡ ምኽንሻብ ጓልኣንስተይቲ ከምኡውን ጽንብላዊ መጥባሕቲ ጓልኣንስተይቲ ዘጠቓልል ብዙሕ ኣስማት ኣለዎ። ንጥዕና ደቀኣንስትዮ ጎዳኢ እዩ፤ ኽፍጸም ድማ ኣድላዩ ኣይኮነን።

ንስኹም ወይ እትፈልጥዎ ዝኾነ ሰብ፡ ከምዚ ዝበለ ሓደጋ ምስዘጋጥመኩም፡ ብ **000** ገይርኩም ናብ ፖሊስ ደውሉ።
ፖሊስ ኣውስትራልያ፡ ውሕስነት ይህቡ እዮም፤ እምነት ከተሕድርሎም ድማ ትኽእሉ ኢኹም።
ናጻን ምስጢራውን ምኽርን ሓበሬታን ንኸትረኽቡ፡ ብ**1800 737 732** ገይርኩም ናብ 1800RESPECT ደውሉ።
ብናጻ ዝትርጉመልኩም ኣስተርጓሚ ዘድልዩኩም እንተኾይኑ፡ ናብ **131 450** ደውሉ።

ሕክምናዊ ሓገዝን ደገፍን፡ ኣብ ኣውስትራልያ ይውሃብ እዩ።

ብሓደ ካብዚ መጥባሕቲታት እተጸለውኩን እንተኾይኩን፡ ኣብ ኣውስትራልያ ዝውሃብ ክንከንን ደገፍን ጥዕና ክትረኽቡ ትኽእሉ ኢኹን። ዶክተራት፡ ነርሳት፡ ካልኣት ክኢላታት ሕክምናን መምሃራንን ክሕግዡኹን ይኽእሉ እዮም።
ቆልዓ ክትወልዳ መደብ እንተልዩኩን፡ ጥኑሳት ኣብ እትኾናሉን ቆልዓ ኣብ እትወልዳሉን እዎን ተወሳኺ ደገፍ ንኸትረኽቡ፡ ምስ ዶክተር፡ ነርስ ወይ ካልእ ክኢላ ሕክምና ክትዘራረቡ ትኽእሉ ኢኹን።

ምኽንሻብ/ምቕራጽ ብልዕቲ ጓልኣንስተይቲ፡ ኣብ ኣውስትራልያ ከቢድ ገበን እዩ።

ምኽንሻብ/ምቕራጽ ብልዕቲ ጓልኣንስተይቲ፡ ኣብ ኣውስትራልያ ዘይሕጋዊ እዩ። እዚ ድማ እቲ መጥባሕቲ ንኸካየደላ ንሓንቲ ጓልኣንስተይቲ ናብ ወጻኢ ሃገር ምስዳድ ወይ እዚ መጥባሕቲ ንኸካየድ ምስላጥ፡ ደገፍ ምሃብ ወይ ምትብባዕ ዘጠቓልል እዩ።
ነዚ ገበናት ዝፍጽም ዝኾነ ሰብ፡ ወዲተባዕታይ ይኹን ጓልኣንስተይቲ፡ ኣብ ቤት ማእሰርቲ ከምዘእሰር ኽግበር ይከኣል እዩ።
ብሓደ ካብዚ መጥባሕቲታት እተጸለኹን እንተኾይኩን፡ ሓገዝ ንኸትረኽቡ ክትሓታ ምትብባዕ ይግበረልኩን፤ ብመሰረት ሕጊ ኣውስትራልያ ድማ መቐጻዕቲ ኣይከውሃብኩን እዩ።

ንዓኽን ክሕግዩኹን ዝኽእሉ ካልኣት ወሃብቲ ኣገልግሎታትን ሓገዛትን ኣለዎ።

ብዛዕባ ምኽንሻብ/ምቕራጽ ብልዕቲ ጓልኣንስተይቲ ዝምልከት ሓበሬታ፡ ኣብ መርበብ-ሓበሬታ ናይ **ንንቕሓት ምኽንሻብ/ምቕራጽ ብልዕቲ ጓልኣንስተይቲ ኣመልኪቱ ዝውሃብ ሃገራዊ ትምህርቲ (National Education Toolkit for Female Genital Mutilation/Cutting Awareness)** ኣብ www.netfa.com.au ክትረኽቡ ትኽእሉ ኢኹም።
1800RESPECT፡ ኣብ ኣውስትራልያ ዝርከብ ንጾታዊ ዓመጽ፡ ስድራቤታውን ዘቤታውን ዓመጽ ኣመልኪቱ ብሃገር ደረጃ ኣገልግሎት ምኽሪ ዝህብ ትካል እዩ። ናጻን ምስጢራውን ናይ ተሌፎንንን ናይ ኢንተርኔትን ምኽርን ሓበሬታን ይህብ። ኣማኸርቲ፡ ጎዳይኩም ይሰምዑ፤ ሕቶታትኩም ይምልሱ፤ ከምኡውን ኣብቲ እትቐመጥሉ ከባቢ ናብ ዝርከብ ካልእ ወሃቢ ኣገልግሎታት ደገፍ ከመሓላልፍኹም ይኽእሉ።
ናብ **1800 737 732** ደውሉ ወይ ንመርበብ-ሓበሬታ **1800RESPECT** ኣብ www.1800RESPECT.org.au ከፊትኩም ርኣዩ።
ንስኽን ወይ እትፈልጥኣ ካልእ ሰብ፡ ነዚ መጥባሕቲ ንኸተካይድ ናብ ወጻኢ ሃገር ዝኸደት ምስትኸውን ወይ ነዚ መጥባሕቲ ንኸተካይድ ካብዚ ሃገር ናይ ምውጻእ ሓደጋ የንጸላልዎ ኣሎ ኢልኩን ትሓሰቡ እንተኾይኩን፡ ብ**1300 555 135** ገይርኩን (ካብ ኣውስትራልያ) ወይ ብ**+61 2 6261 3304** ገይርኩን (ካብ ወጻኢ ሃገር)፡ ን24 ሰዓታት፡ ንምሉእ 7 መዓልታት ሰሙን ኣገልግሎት ናብ ዝህብ ማእከል ቆንሰላዊ ህጹጽ ረድኤት (Consular Emergency Centre) ደውላ ወይ ድማ ኣብ ቀረባኽን ናብ ዝርከብ ልኡኽ ኣውስትራልያ ወጻኢ ሃገር ብ**dfat.gov.au** ገይርኩን ተወካሳ።

ኣስተርጓሚ የድልዩኹን ድዩ?

ብ**131 450** ገይርኩም ናብ ኣገልግሎት ትርጉምን ምስትርጓምን (Translating and Interpreting Service (TIS)) ደውሉ። ኣብ TIS ዝሰርሕ ኣስተርጓሚ፡ ምስ ካልኣት ወሃብቲ ኣገልግሎታት ንኸትረኽቡ ከተሓጋዝኩም ይኽእል እዩ፤ TIS ግን ባዕሉ ምኽሪ ኣይህብን እዩ። ኩሉ ጸውዒታት ተሌፎን፡ ናጻን ምስጢራውን እዩ።